

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ

sarvajñabhaṭṭar kṛtiṣu
॥ śrī kūrēśa viṃśatiḥ ॥

This document has been prepared by
Sunder Kidāmbi
with the blessings of
śrī raṅgarāmānuja mahādēśikan
His Holiness śrīmad āṇḍavan śrīraṅgam

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ
॥ śrī kūrēśa viṃśatiḥ ॥

śrīraṅgōjjvalamadhyavīthinilayaṃ śrīrāmamiśrātmajaṃ
śrībhaṭṭāryapadāśrayaṃ śubhagaṇaṃ vācāñjayibhrātaram |
lōkāryapraṇaṃ taduktirasikaṃ sarvajñabhaṭṭārakaṃ
vandē taṃ bhuvī viṃśati vyatanuta śrīvatsacihnasya yaḥ ॥

śrīraṅgarājakaruṇāmayadr̥ṣṭivīkṣā
samprāpta sarvagaṇarāja virājamānē |
śrīmacchaṭhapramathanē sthirabhāvabandhaṃ
śrīvatsacihnagurumanvahamāśrayāmi ॥ 1 ॥

śrīyāmunāryapadapaṅkajasaktacittē
śrīmatparāṅkuśagurūttamalabdhaṇḍyē |
śrīlakṣmaṇē munivarē'rpita sarvabhāraṃ
śrīvatsacihnagurumanvahamāśrayāmi ॥ 2 ॥

ācāryavaryavibhavasya ca śiṣyavṛttēḥ
sīmēti dēśikavaraiḥ parituṣyamāṇam |
nityānavadyakarūṇāvilasatkaṭākṣaṃ
śrīvatsacihnagurumanvahamāśrayāmi ॥ 3 ॥

rāmānujāryamatasindhavidhō kudr̥ṣṭi
bāhyāndhakārapaṭalīharaṇābjabandhō |
asmadgurōrjanaka bhaṭṭaparāśarasya
śrīvatsacihnaśaraṇaṃ bhava mē dayālō ॥ 4 ॥

śrīvatsacihna bhavataścaraṇāravinda
sēvāmṛtaikarasikān karuṇāsupūrṇān |
bhaṭṭāryavarya nigamāntamunīndra lōka
gurvādi dēśikavarān śaraṇaṃ prapadyē || 5 ||

śrīraṅgarājamahiṣīkaralālanēna
samprāptasarvavibhavasya parāśarasya |
kuryāṃ madanvayagurōḥ gurutāṃ gatasya
kūrādhipasya guṇacintanamantaraṅgaiḥ || 6 ||

vairāgyabhaktijaladhēḥ kṛtinaśca satya
saṅkalpanasya mṛditāriṅasya nātha |
śrīvatsacihna puratastava gantumēva
nārḥō'hamēvamadhunā pralapāmi hanta || 7 ||

māyāvidūramanasāṃ madhurākṛtīnāṃ
mātsaryalōbhamadamānavivarjitānām |
śrīvatsacihna bhavataścaraṇāśritānāṃ
antargatō'syamahō vibhayaścarāmi || 8 ||

kūrādhipa trividhatāpanidānamētat
saṃrakṣya hēyataramēva kalēbaramḥ hā |
ātmasvarūpamatīnirmalamatyupēkṣya
tasyānurūpaphalaśūnya ihaiva vartē || 9 ||

jñātvā'pyakṛtyakaraṇaṃ vihitāpravṛttiṃ
krūrāpramatta iva jātvanutāpaśūnyaḥ |
pāpākṛtistvadanubandhiṣu sajjanēṣu
kūrādhipāhamapi hṛṣṭamanāścarāmi || 10 ||

kūrānvayasya tava dōṣacayastavē'haṃ
sarvātmanā'bhimata ēva hi vatsalasya |
svāmiṃstathāpi mama tatkaṛaṇē tu hanta
tāpō bhavatyaharahaḥkathamutsahēya || 11 ||

śrīvatsacihna tava bhūridayāpagāyāṃ
snātvā'tinirmalatatamō'pi mitampacō'ham |
nindyēṣu karmanicayēṣu nirūḍhabuddhiḥ
majjāyadhastamasi hā tava nirbharō'mi || 12 ||

śrīvatsacihna bhavataścaraṇāśritānāṃ
asmākamapyanucitēṣu bhavēccikīrṣā |
sā sarvathā bhavati duḥkhakarī tavaiva
tasmāttvamēva hara tādr̥śakarmacintām || 13 ||

kūrādhipālamativēlakṛtēna karma
mūlēna yatsakhamavāptamathāpi duḥkham |
tacchaknumō nu na nivārayituṃ ca sōḍhuṃ
tatsaṅgamēva vinivartaya tē prabhāvāt || 14 ||

smṛtvā maḍīyaviparītagatastadaiva
bhagnāśayō'pyatha ca hr̥ṣṭamanāścarāmi |
śrīvatsacihna bhavatastvativēlaśīla
vātsalyasauhr̥dadayādiguṇānvimṛśya || 15 ||

kūrādhinātha guṇasantati cintanēna
kasyāśayastava na yāti paraṃ pramōdam |
nissam̐śayatvamatha nirbhayatāṃ ca samyag
vṛttipravṛttyabhiratiṃ paramāṃ viraktim || 16 ||

śrīraṅganāyakabhavatpratibhāṣaṇāni

śrutvā prahr̥ṣṭamanasā yatisēkharēṇa |
uktāṃ subhāṣitasudhāṃ ca niśamya nātha
tvadbandhutā'sti mama cētyabhayaścarāmi || 17 ||

śrīvatsacihna bhavatā'pyabhimānitō'haṃ
ityādarēṇa satataṃ mayi raṅganāthaḥ |
kurvandayāṃ na vijahāti kṛtāgasam māṃ
rakṣatyahō tvayi tu kīdṛganugrahō'sya || 18 ||

śrīvatsalakṣaṇa śarīravaśō'pi nityaṃ
nāthānutapta iva ca pralapāmi tē'grē |
maitryā śaṭhaśca khala ēṣa itīha matvā
māmanvahaṃ samabhiṣiñca kṛpākaṭākṣaiḥ || 19 ||

āpannadīnajanarakṣaṇabandadīkṣā
vijñāpanaṃ tviha mayōditamuktimātram |
sārthaṃ vicārya sahasā'dya tavaiva pūrtyā
kūrādhipōnnamaya māmiha sarvathā tvam || 20 ||

|| iti śrī kūrēśa viṃśatiḥ samāptā ||